

ТЫЗЭКЬОТМЭ — ТЫЛЪЭШ!

# Адыгэ макъ



Голос  
адыга

1923-рэ ильэсүүм  
гээтхапэм  
кыщегъэжьагъеу  
къыдэкы

№ 145 (23074)

2024-рэ ильэс

ШЭМБЭТ

ШЫШХҮЭГҮМ и 10

ОСЭ ГЭЭНЭФАГЬЭ ИИЭП

6 +

тисайт

WWW.ADYGOICE.RU

тихытын нэклуб



Адыгэ Республикаам и Правительствэ игъээст

## Шышихъэгүм и 11-р — псөолъэшын и Маф

Адыгэим ипсэ-  
олъэшI отраслэ щы-  
лажъехэу ыкIи ивете-  
ранхэу лъйтэнэгъэ  
зыфэтшыихэрэр!

Шыусэнэхьат епхыгъэ мэфэкым  
— псөолъэшын и Мафэ фэшI ты-  
шүүфэгушо!

ШуумэфэкI гъэхъэгъэ дэгъухэмкэ  
шүупэгъокы. Шо шуушынкээу  
пшъэрыльхэр зэрэжкугъэцакIехэрэм  
яшуагъэкэ ильэс къэс псэуальэу  
ашырэр нахыбэ мэхъу, цыфI псэ-  
упIехэм ятеплли зызэблехуу, ахэр  
нахь гупсэфыпI, нахь Iэрыфэгъу,  
нахь дахэ мэхъу.

Шо гуетынгъэу шуухэлым, шууз-  
фагъазэрэр дэгъоу зэрэжкугъэ-  
цакIехэрэм яшуагъэкэ цыфхэр зычIе-  
сынт унэхэр, спорт псэуальэхэр  
нахыбэ мэхъу, культурэм, псауны-  
гъэм икъэхъумэн яучрежденихеу  
джырэ лъэхъаным диштэхэрэр кIэу  
агъэпсих, кIэлэцыхуу ыгыпIехэр,  
еджапIехэр псэупIехэм къадэтаджэх,  
общественне ыкIи цыфхэр зычIе  
унэхэм къапэууль чыпIехэр нахь  
зэтегъэпсихъэгъэнхэмки тофышо  
зешохыгъэ мэхъу.

А зэхъокыныгъэшүхэм яшуагъэ  
къекло Адыгэ Республикаам тапэки  
хэхъонигъэ ышынымкэ, экономикэм  
джыри нахь зыкыытэнымкэ лъэпсэ-  
шү мэхъу.

Шуусэнэхьат епхыгъэ мэфэкым  
Адыгэим ипсэолъэшI комплекс щы-  
лажъэрэ пшэуми яофI гуетынгъэ  
зэрэфырIам, ялэпэлэсэнгъэ зэрэ-  
ним апаа тызерафэразэр къетэло.

Ныбджэгъу лъапIехэр, зэкIами  
тышүүфэльало псауныгъэ, щылэкIешу  
шуюилэнэу, Адыгэимрэ ти Хэгъэгу-  
шхорэ яфедэ зыхэль тофуу жыгъэ-  
цакIехэрэм тапэки гъэхъагъэхэр щы-  
шүшынхэу!

Адыгэ Республикаам  
и Лышихъэу, Урысые полити-  
ческэ партиеу «Единэ России»  
и Адыгэ шольыр къутамэ  
и Секретарэу Къумпыйл Мурат

Адыгэ Республикаам и Къэралыгъо Совет — Хасэм и Тхья-  
матэу Владимир НАРОЖНЭР



Шышихъэу мазэм иятлонэрэ  
тхъаумафэ псэолъэшын  
и Мафэу Урысые  
щыхагъэунэфыкы. 1955-рэ  
ильэсүүм кыщегъэжьагъа  
мэфэкыр зышилэр.

Шольырим псэолъэшын зыщи-  
шумбьюу, унакIехэр, социальнэ псэ-  
олъакIехэр щызэуцухэу, тъогухэр, чыпэ-  
хэр щызэтырагъэпсихъэхэмэ, ар эко-  
номикэм хэхъоныгъэхэр зэришыхэрэм  
ишихъат. Шэпхэшүхэм адиштэрэ унэ  
Iэрыфэгъухэм, социальнэ инфраструктурэу  
щылакIер нахышу хууным фэлорышэрэм,  
 псэупI зэтегъэпсихъэгъэм субъектыр  
лъэгапIуу зынэсигъэр къагъэльгъо.  
(ИкIух я 4-рэ нэклуб. ит).

## Экономикэм

## Ихэхъоныгъэхэм

## Яшыхъат



А. Гусев

# ЯЗЭДЭЛЭЖЬЭНЫГЬЭ ЛТЬАГЬЭКЛОТЭЩТ

Армением июристхэм я Ассоциацие икъутамэ Адыгеим щыгъэпсыгъэним фэгъэхыгъэ  
IoфшIэгъу зэlyukIэгъу AP-м и Очылхэм япалатэ щыkIуагъ. Ioфтхъабзэм хэлэжьагъэх мы  
Ассоциацием иправление илlykIохэр, джащ фэдэу юридическэ сообществэхэм ыкIи  
Адыгеим ильэпкь-культурнэ организациехэм ялlykIохэр.



кіе іәпәлесәнүгъез аәкіләльымкіе зәхъожығъех. Адыгеим и Очылхәм япалате ивице-президенттәу, Адыгеим и Общественне палате хәттәу Щыкъ Раситә къызызәриуагъэмкіе, хәушъхъафыкыгъе дээ операцием хәлажъәхэрэм ыкіи ахэм яунағъохэм ыпкіе зыхәмый правовой Іәпүләгъу арагъегъоты. Адыгеим и Очылхәм япалатәрә Къэралыгъо фондэу «Хәзъегум иухъумаклохэр» зыфиорәмрә зәзәзгыныгъэм зәдикіләтхагъех ыкіи къэралыгъо фондым иофис мафә къес дежурствә щахбы. Мыщ фәдэ Йошшәнүр Адыгеим ирайонхәми ашқяло.

Джащ фэдье Щыкъ Расите кызыэрриуа-  
гъэмкэ, кілэеджаклохам ыкы студен-  
тхэм яхбээ фитыныгъэхэр ашлэнхэмкэ  
университетэү «Синергия», «Движение  
Первых» зыфилохэрэм ыкы Урысыем  
июристхэм я Ассоциация зэхашгэгъэ  
къералыгъо проектым игъэцэлэн Ады-  
гейим июристхэри хэлэжжээшых. Проек-  
тыр мы ильясым Санкт-Петербург мэ-  
къугум щыклогъэ я XII-рэ дунэе  
юридическе форумым кыышагъэлзэ-  
гуул.

Мы узыгъэгъозэрэ проектэү «ВПРАВЕ» зыфиорэр зыфэгъэхыгъэр къера-лыгъом ихэбээ шъхьаэхэм, цыфхэм яфитынгъэхэм ыкли япшъэрлыгъэм лэтахъохэмрэ ныбжыкъэхэмрэ нэйласэ афшэгъэнхэр, джаш фэдэу ахэр юри-дическе сэнэхьатым ыкли юриспруден-цием ишъэфхэм аащыгъэтъозэгъэнхэр ары.

Рахъухъагъэр агъэцкіеным фәш шыольнр мәхъанә иләу институтхәм егъэджэн материалхәр икъю аләкѣлъынхә фәе. Ащ пае Урысыем июристхәм я Ассоциация ыкъы «Синергия» зыфиорәм яэкспертхәр, джащ фәдэу Адыгейим и Очылхәм япалате илъыклохәр мы йофтхабзәм үзлажъяэр



**А**рмением июристхэм я Ассоциацые пшъэрыль шъхьаIэу иIэр цыфхэм ыкIи организациехэм яфитыныгъэхэр ыкIи яхэбзэ шIоингъоныгъэхэр Урысыем ыкIи IэкIыб къэралыгъохэм къащыхъумэгъэнхэр, джащ фэдэу зисэнэхъат хэшIыкIышхо фызиIэ IoфышиIэхэр къыхэгъэшыгъэнхэр.

Армением июристхэм я Ассоциации икъутамэу Адыгеим щагъэпсыщтым пшъэрыйльэу иштыв правэм ыльъеныхъокіэ ыпкіэ зыхэмъиль юридическе ішпүлэгъур цыфхэм ягъэгъотыгъэныр ары.

Іофтхъабзэм ипэублэ Урысыем июристхэм я Ассоциацье ишъольтыр къутамэ иғъэцкэлкло комитет ипащэу, Адыгейим и Очылхэм япалатэ итхъаматэу Мамый Алый адыгэ шэн-хабзэхэм атетэу хъакіхэм адыгэ Іанэм тырагъеуцорэ лагъэр ыкЫ Адыгейим щыщхэу Хэгъэгу зэошхом хэлэжьагъэхэм яшэжь зыдэт тхъульыр шүхъафтын афишишыг,

Джаш фэдэу Урысыем июристхэм я Ассоциации ишьольыр къутамэ игъэцэклэхээ комитет ыцлэкэ Мамый Алый Урысыем иермэлхэм я Союз и Адыгэ Республике къутамэ ипащэ игуадзэу Леван Амирханян имэфэлкэ фэгушуагь, Адыгейим щыгсэурэ лъэпкъхэм шуаагьэ къафихъэу зэрэлжээрэм фэши нахыхжь гашчыагьам зэрэлжээрэм риуагь.

Ежъ Леван Амирханян гущы!эр зыратым Армением июристхэм я Ассоциация икъутамэу Адыгейим щагъэпсырэм

гъехъагъехэр ышыныхэу, адыгэхэмрэ  
ермэлхэмрэ тарихъ зэнубджэгүнтигъэу  
азыфагу илтыр лъагъэкотэнэу къафэ-  
льэгъагь.

Нэүжүм лъэныкъуитуми юф зэрэз эдэшлэшт юфыгъохэм атегущыгъа гэхэй. Армением июристхэм я Ассоциацие итхъаматэу Шаген Петросян къызэри-гуягъэмкэ, УФ-м ишьольыр 50-м ехъумэ организацием икъутамэхэр аща гэпсы-гэх.

— Сицихъэ тель мыш фэдэ зэ-  
пхыныгъэм ишигуагъэк! Этиор-  
ганизациер Адыгейм июриди-  
ческэ сообществэрэ адрэ шьо-  
лтырхэм Ѣысэтехын! Э зэ-  
рафэхъущтхэм, — къыгуагъ  
Ш... П...

Шаген Петросян.  
Армением июристхэм я Ассоциациепшъэрый шъхъаэу илэр цыфхэм ыкчи организациехэм яфитыныгъэхэр ыкчи яхбзэ шоигъоныгъэхэр Урысыем ыкчи лекъыб къералыгъохэм къащыхумэгъэнхэр, джащ фэдэу зисэнхъяят хэшъыкыши фызиа юфышахэр къухагъашчэн.

хэр. Ассоциацием хэтын Iепэлэсэнгэйзшо зынкэйль юристхэу ыкли очилхээ хынкум зэхэфынхэм теклоныгээ пчагьз ашызышыгэхэр.

Зэхэсигъом хэлэжьага эхэм кызыэрэхага эшгээмкэ, Урысыем июристхэм я Ассоциацие иштэлтэй күтамау АР-м



**А**ссоциацием хэтын ИЭПЭИСЭНЫГЬЭШХОЗЫИЭКИЭЛЬ юристхэу ыкИи очылхэу хыыкум зэхэфынхэм текЛоныгъэ пчъагъэ ачызышЫигъэхэр.

щылэмре Армением юристхэм я Accos  
циациерэ пшъэрьлыу ялэр нахыбэмкіз  
зэтэфэ. Ахэр ыпкэ зыхэмыль юридич  
ческэ Iепылэгүр цыфхэм ягъэгъотыгъэ  
ныр, хэбээ фитыныгъеу ялэхэм ашыгъэ  
гъозэгъэнхэр, зыныбжь имыккугъэхэм  
хэбзэуконыгъэхэр зэрэмынханхэмкіз  
пешюрыгъэшь loftхъабзэхэр адызехъэ  
гъэнхэр, юристхэм яшлэнгъэхэм аха  
гъэхъон амал ятыгъэныр.

Іофтхъабзэм хэлэжьагъэхэр я|офф|эн

*Сурэтыр: Къэрдэн Азэмат.*

# НЬҮДЭЛГҮФҮБЗЭМ ЗЭФИЩАГЬЭХ

Республикэм ичып!э анахь дахэмэ ашыщэу Рыфабгъо ипсыкъечъэххэм адэжь адыгэ шэн-хабзэхэм афэгъэхьыгъэ ныбжык!э лагерэу «Адыгэ хабз» зыфиорэр тыгъуасэ кыышызэ!уахыгъ. Адыгэ лъэпкым иныбжык!и 100 фэдиз мыш щызэрэугъоигъ, ахэр Адыгеим имызакъоу Къэбэртэе-Бэлькъарым, Къэрэщэе-Черкесым, Краснодар краим ык!и Тыркуем къарык!ыгъэх.



Адыгабзэр дэгъю зышээрэ, зыгъельэ-  
піэрэ ныбжыкілхэм тхъамафэм кыкылоц  
загъэпсэфыщ ыкыл адыгэ культурэм,  
шэн-хабзэхэм афэгъэхыгъяу яшінныгъэ-  
хэм ахагъэхьоцт.

АР-м и Лышихъэу Къумпыл Мурат ыцлекіә Іофтхъабзэр къызэйуихыгь АР-м иминистрәхэм я Кабинет и Тхъаматэ игуадзэу, Адыгейим финансхәмкә иминистрәу Виктор Орловым. Адыгэ хабзэм, культурәм якъеухъумэнкә мы лагерым мөхъянэ ин зәриләр ащ къыхигъэшыгь. Нәбгырә пәпчъ шлогъешәльон лъеныхъо къызәрәхихыщтым ицихъэ зәрәтельыр къылуагь. Шәенгъякъехэр агъотынхэу ыкъи мы мафәхэр дахэкә агу къинәжынхэу къафәльеуагь.

— Урысыем щыгсэурэ цыф лъэпкъэм якултуре, яныдэльфыбзэ хэхъоныгъэ ашынным УФ-м и Президент ынаэ тет. Ятлонэрэ ильэс хъуугъэ лагерыр зывэхатцэрэр, тикултурэ, тишэн-хабзэхэм, адыгабзэм якъеухъумэн ар фэлорышэл. Адыгейим и Лышикъэу Къумпыйл Муратмы лъэныкъом ынаэ зэрэтетымкэл лъэшэу тыфэраз. Проектнэ офисым ишлуагъэкэ мыш фэдэ үофтхъабзэхэр зэхэтищэнхэ амал тил. Ныдэльфыбзэр дэгъо шүүшлэн фае, неуушырэ маффэр шьоры



зылэ ильыр, — кыбыгъа гынбжкык! Эхэм  
закъыфигъазээз гуманитар уштэйн-  
хэмкэ Адыгэ республика институтуэу  
Кіэрэшэ Тембот ыцэ зыхырэм ипа-  
щэу Лынукъу Адам.

Адыгабзэр зышэхэрэм яшІеныхъэхэм джыри нахъ хагъэхъонэу, зымышэхэрэм зэрагъашенэу, зэрэадыгъэхэм рыгушхон-хэу къариуягъ Адыгэ Хасэм итхъаматэу Лымыщэкъо Рэмэзан.



Къэрэшце-Черкесым нэбгыри 5 къикыл-  
гъагь, мыгъэ абазинхэри къыздащагъэх,  
ахэм черкесыбзэр дэгъоу аулын. Тырку-  
ем щыц нэбгыри 9 къызэрэкүугъэр-  
лчашак түргэл — **ею Марзет**.

ль эшэу тигуал, — **это Марзет.**  
Зэхэцкэо купым хэхьягъэхэм ачыщих лагерым ишацэ игуадзэу, адыгабзэмкээ Клэлэгъаджэу Темзэкъо Маринэ, гъэсэ-ныгъэ юфымкэ пащэм игуадзэр Адыгээ Хасэм хэтэу, УФ-м ыкы АР-м язаслу-женнэ тренерэу Хъот Юныс, ащ нэмькэу гуманитар уштэйнхэмкэ Адыгэ респуб-ликэ институтым илофышэхэу Сихъу Султлан, Нэгъэрэкъо Казбек, Цэй Марет.

Мынхэм япшъэрыйлхэр чанэу агъэцаклех, программэ гъэшлэгьон ныбжык!эхэм афызэхагъяауцагь. Мафэ къэс адыгабзэм дэлажьэрэ шлэнэгъэлэжь цэрылохэр ныбжык!эхэм гүшүлэгьу къафэхъущых, зэнэкъохуухэр афызэхаштых, агъэчэфытых. Пчыхъэ къэс джэгу зэхаштэшт. Адыгейм ичылдэ дахэхэр арагъэльэгтүштых.

— Пышэрыйт шъхваіу тиэр адыгаб-  
зэкіә гущылэр ныбжыккэхэр нахыбы  
хунхэр, яныдэльфыбзэ агъэльэпленыр  
ары. Алерэ мафэм адыгэ хабзэм фэгъэ-  
хылыэ Ѣысэхэр къафэтхыхээзэ гущылгу  
тафэхьуль. Адыгэ унагъом эзфыщтыккэу  
ильыр къафэтютагъ, ашыгъешлэгъонэу  
упчлэхэр къатыгъ. Пчыхъэ къэс джэгу  
зэхэтщэцт. Лагерым къеклонлагъэхэм  
аныбжь ильес 18-м къыщегъяжъятуу  
25-м нэс. — elo Биданэкъо Марзет.

Адыгэ лъэпкъым ѿщи ныбжкылхэу чыпіл зэфшхъяфхэм къарыкылгъэхэм аышхэм гушылэху тафхъуб.

Ацумыжъ Маринэ Тэхъутэмыкъуае дэт культурем и Унэ юф щешэ. Мыш фэдэ зэхахьэ зэрэшчэштэри ювшланпээм кынышыралом игуалзу къэкуяг, сыда плом адыгабзэр нахь игъэклотыгъэу зэригъэшлэнэу сидигъоки фэягъ. Апэрэ мафэм кынишгэжэхъягъэу фэбэнгыгъэ азыфагу зэрильтыр, ныбджэхъуклэхэр илэ зэрэхъульхъэр пышэшэжъыем къело. Нэмыхк дипломатхэр шлогошшэгъоны хуугъэ, зэригъэшлэнхэу фай. Иныдэльфыбзэ нахь хэшыхк фырилэнымкэ мы лагерым ишшуагъэ къэклонэу щэгугы, эзхэшаклохэм льэшэу афэраз. Адыгэ шэн-хабзэхэм афэгъэхыгъэ къэбархэр ыту реубитэх, тхъамафэм кынкоц гъэшшэгъоныбэ ыпэ зэрильтым клэгушу.

Шэуджэн Мухъамед Тыркуем къикыгъэ ныбжъыкъэ купым нахыжъяа ахэт, къэлээгъаджэу юф ешээ. Ятэжь плашъэхэм ячыгужь ильэс пшыкунчыкъэ узэкэлэбэжъыма къекиогтагь. Джыри аш фэдэ амал зеригжотыгъэмкъэ зэхэшаклохэм афэрэззэу къело.

— Тиагыгэ чыгуу тыкъызэрек *куялъэр* лъэшэу тигуапе хъугъэ. Ныбжыкэ нэб-гырибл сиғъус. Кызыыхэкъыгъэх лъэп-кыр ахэм ашэн фае. Нэгушлоу кыыт-пэгъокыгъэх, тадэжь тыщылэм фэдэу кытишошли, *юфтхъабзэхэм* тшыгъэшлэ-гъонэу тахэлжэйшт, Адыгейр нахь игъэ-кыртышэв залпъашшэт. — *ель Мухамэд-*

Къэзан Даннэ Налышык къикыгъ, йофтхъабзэм ятлонэрэу хэдажьа

— Ткъош республикэм щыц ныбжы-  
къехэм нэүасаа сзызерафхъурам мэхъан-  
шхо есэты. Гъэреклор 10фтхъабзэхэр  
джыри сыгу ильых: чэшдээсыр, адигэ  
джехгүхэр, нэмькхэри. Мы ильэсым

гъэш!эгъоныбэ тапэ иль. Шапсыгъэ ыкыл Тыркуем къарыкъыгъэхэм науасэ сафэ-хүнэу игьо сифагь. Диалектхэр сшользэ-ш!эгъоных, литературабэрз тыхъльхэм сяджээз, ныбджэгъухэм садэгущы!ээзээ зээлээндээ.

зээгъяшлагъ, — *вю пшъэшъэжьем*.  
Мэфи 7-м къыклоц чыпэ зэфэшъяфхэм къарыкыгъе ныбжыкылхэр адыгабзэкэл гүщылэштых, яшлэнтигъээм ахагъяэхьошт. Ащ даклоу республикэм ичылыс идэхагъа нэйласэ фэхъуষтых, музейхэр, адыгэ театрэр ыкки нэмыйк чыпэхэр къараагъялхъуষтых.

*ДЕЛЭКЬО Анет.*

## ШышъхъэIум и 11-р — псэольъэшЫм и Маф

# ЭКОНОМИКЭМ ИХЭХЬОНЫ ГҮЭХЭМ ЯШЫХЬАТ

(Икезух).

Ильэс къэс псэуплэу Адыгейм щашырэм ипчыагъэ хэхьо. АР-м псэольшынымкэ, транспортымкэ, псэуплэ-коммунальныэ ыкчи гъогу хъызмэтыхмкэ и Министерствэ тызэрещигъязгъэмкэ, федеральнэ проектэу «Псэупл» зыфиорэм къыдыхэлъытагъеу блэкыгъе 2023-рэ ильэсым псэуплэ квадрат метрэ мин 564-м ехъу пстэумкчи республикэм щашчи щатыгъ, ыпэрэ 2022-м атыгъэм нахьи процент 20-кэ ар нахьыб.

А пъягъэм щыщэу квадрат метрэ мин 383,3-р унэе псэундэх. Фэтэрбыэу зэхэт унэ 47-у ашиг атыгъэр квадрат метрэ мини 180-м ехъу.

2024-рэ ильэсэү тызыхэтими квадрат метрэ мин 500-м къышымык!эу атынэу пэш!орыгъэшьэу агъэнэфгъагъ. Министерствэм къызэрэщытalyаугъэмк!э, мэзилбэу пыкыгъэм псэуплэ квадрат метрэ мин 345,3-рэ аухи атыгъах. Аш щыщэу мин 89,7-р фэтэрыбэу зэхэт унэ 17-у аухыгъэр ары. Унэе псэуплэхэр квадрат метрэ мин 255,58-рэ мэхъу. Анахыбыу къат пчъагъяэу зэтет унэхэр зыщагъэуцухэрэр къалэу Мыеекъуаплэрэ Тэхъутэмъюе районындрэ.

Мы уахътэм Адыгейм псоэ-  
льшэш хъынэмэтшІеплэ 49-рэ щэ-  
лаажьэ. Ахэм фэтэрбыу зэхэт  
унэу 168-рэ республикэм ща-  
гъэуцуунэу ашт фэдэ фитыныгъэ  
къязытырэ тхыиль 76-рэ агъэ-  
псыгъ. Квадрат метрэкІэ къеп-  
ллытэмэ, ар миллионым ехъу.  
2024-рэ ильэсүм щыублагъяу  
2032-м нас плацье ахэм язар

Ар унэу цыфхэр зыч! Эссышт-

*Мыекъуапэ идэкЫыгъоу къушъхэ лъэнныкъом  
гъэзагъэм къышашЫырэ унэхэм аыш.*



хэр ары. Ахэм анэмүк! Эу гъэ-  
сэнгъэм, культурэм, меди-

цинэм, спортым япхыгъэ псэолъаклэхэр ашых, инфраструк-

турэр агъэпсы. Ахэри типсэөлъэшIхэр ары зиоффшагъэхэр.

# ЦЫФХЭМ АПАЙ ҮШҮРЭ ПСЭУАЛЬЭХЭМ АРЭГУШХО

*Тэхъутэмыкъое районным ипоселкэу Инэм ильэс заулэкІэ узэкІэІэбээсь-  
мэ къышызэІуахыгъэхэ еджэпІакІэу N 2-р, кІэлэцІыкІу ЙыгъыпІитІур,  
споркткомплексыиҳор, поселкэу Яблоновскэм иеджапІэу N 27-р, мы  
псэупІэ дэдээм иурамэу Дружбэм джырэблагъэ ѡауҳыгъэ еджапІэр,  
Мыеекъуапэ дэт Мыл ордэунэжъыр, Адыгэкъалэ дэт спорт псэуальэу  
Лъэцэр Хъазрэт ыцІэ зыхырэр... Урысыем шъолтырыкІэу къыхэхъа-  
жыыгъэхэм ащыщэу Херсонскэ хэкум и Геническэ районэу Адыгеир Іэ-  
пыІэгъу зыфэхъурэм, зэтыригъэуцожъырэм спорт комплекситІоу ѡа-  
гъеуцигъэр, кІэлэцІыкІу ЙыгъыпІэу икІэрыкІэу ашІыжъыгъэр, мы уахь-  
тэм ашІырэ социальне псэольякІэхэр...*



## *Хъодэ Ислам.*



«Форвардым» поселкэу Яблоновскэм шишигъэ еджсанIэр.

Мынхэр зэкіеп псөольөш хызымэтшапті «Форвард» ын- филорем 2014-рэ ильесеу тоғ- зишилдерем кыышыублагъэу ығъеу- цугъэр.

— Сатыу псөуальъэхэмэр фэттерыбэу зэхэт унэхэмэр яшын зыщедгъэжьагъяэр Апэу дгъеуцугъягъяэр «Декаплон» зыфиорэ ѩеплэ зэхэттыр зычлэтигъяэр ары. Ащ үүж фэттерыбэу зэхэт унэхэр кыы—зэклэльыкluагъяэр. Ахэр зэйлээ 2014 — 2017-рэ ильэсхэр ары зыхуугъяэр. *Etlan* къералыгъя зээзгэвнигъяхэм тахэхъянэу хууѓэ. Джы нахыбэу тышрээр социальна псөуальях — **Кыны**

Іяргъ хъызмэтшіапіәм ипащэу,  
АР-м изаслуженнэ псэольз-  
шіау. Хъола Испъам.

шэү хъодэ Ислъам. Ясэнхъат мэфэкI ипэгъокIеу аш зыудгъеклгъ. Джырэ фэдэ уахътэм псэольшхэм ялоф-шэн «къэжъо» зыфаорэм фэд. «Форвардым» ильэсыкIе еджэгъур къэмисызэ ыухынышьтын фэе псэуальхэр илэх. Арышь, Ислъам къэгүштиэнэу охътабэ илагъэп. Етлани ар щытхъур зимыкIэсэ цыиф шырытхэм ашыц. Ежь фэгъэхъигъэу къылötэнэу фэягъэп, ау тофэу ышэрэм гухахьо зэрэхи-

(Изложи, а бра нахыб ит)

Шышхъэум и 11-р — псэолъэшым и Маф

# Цыифхэм апай ышырэ псэуальхэм арэгушхо

**(Икзух.)**

гъуватэрээр къыхэшэу, ашт игугыг игуапэу къышыг.

Испъам апэрэ мафэм къыщегъэжъагъэу хъязмэтшаплэм пэшэнгыгээр дызэрхээ. Мы лъэнъыкъом пэшцэ һенатэр щызыгыг анахь ныбжыкъехэм ар ашыц. Поселкэу Инем къышыхъуг, щаплуг, еджаплери ашт къыщиухыг. Псэолъэшынным сидми юфшаплэ зэрилэштэм пай ошэ-дэмшэу къыхэхъагъэу щитэл. Къызериуагъэмкэ, ицикүгъом къышыублаягъэу ашт фэнэлокасъ, щилжэхэнэу ыгукэ ыштэгъаг. Ашкэ янешыр ары щысэтехыпэ фэхъугъэр. Ашт мыш ищыэнгыгэ гъогу рипхыг, ипхъорэлф цыклур юфшаплэм зыдищэу хъущыг. Ашт тетэу псэолъэш юфшэнэу шу ригъэлъэгъуг.

Псэолъэшхохэр зыгъэуцурэ хъязмэтшаплэу бэдээршыплем апэрэ чыплехэр щызыгыгхэм ашыцыр ыгъэөорышэнэм а лъэхъаным емыгупшисэштыгъеми, псэолъэш сэнхъятыр ыгукэ къыхихыгъэу Краснодар имонтажнэ техникум члэхэгъаг. Мы къэлэ дэдэр ары ашкэ юфшэнэу ёнцэригъэжъэгъагъэри. Нахъ класэу Краснодар имэкъумэш университет псэолъэшыннымкэ ифакультет къуухыгъаг.

Юфшэн постэуми къин горэ ахэль, ау унэу цыифхэр зычэсийтхэр, псэуальэу клэлэцыклюхэм охтабэ ёнцэригъэштэхэр палтэхэм уашомыкэу, шапхъэу щылхэм адиштэхэу, Ѣнэгъончхээу, пытэхэу, ом зэхъокынгъэу фэхъухэрэм яянье ямынкынэу, ильэсипш пчнагъэхэм ательятахъэу бгъэуцунхэр анахь миэшхэхэм ашыц. Ареу щытми, Испъам шу ылтэгъурэ юфэу зыпильм гухахъо зэрэ-

хигуатэрэм ишыхъатэу, зыпари къин хэмьльэу elo. Зыгъэпсэфыгъор маклэу, пчэдыхъым жы дэдэу иоффшэн ригъажъэу, чэцэрийгъэу иоффшэн ригъажъэу бэрэ къыхэхъими, пшэдэкыжъэу илэри ины, псэолъэш сэнхъхам ищыэнгыгэ зэрэрипхыгъэм рыхлэгъожъэу зыпарэки къыхэхъигъэп.

— Анахь къинир юф зышэн рабоч юшхъэ зэрэшьмылэр, псэолъэшынным хэшькэ физилэ специалист дэгъухэр зэрэгтэгъуаехэр ары, — къыуагъ ашт. — Юф зышэнэу къаклохэрэми ыгу етыгъэу ишшэрэльхэр ыгъэцэхэнхэу къахэхъэрээр бэл.

«Форвардым» юфшэпилэ чыпилэ 80-м ехуу къытыг, ашт нахъуби ящыклаг. Ашт фэшлээ псэуальэу ашырэм елььтыгъэу джыри цыифхэр къырагъэблагъэх.



Геническэ районным спорт псэуальэу щигъэуцугъэр.

**Мыл ордэунэжъэу  
Мыекъуанэ къышызэуахыгъэр.**



Инем щашыгъэ клэлэцыкку ыгъынэу «Нэфсэт» зыфиорэр.

Хъязмэтшаплэм поселкэу Яблоновскэм еджэпилтоу щишырэм язырэр джырэблагъэ ѿухыг, ильэсикэе еджэгъум ар къызэуахыг. Ятлонэрэри ыкэм рафыилэ, ильэсир имыкызэ аухыныш, атынэу ары гухэлээр яэр. Джаш фэдэу Херсонскэ хэкум и Геническэ район щашырэм спорт псэуальхэри юнгыом и 1-м нэмэсизэ аухынхэм ылж итых. Испъам къызэриуагъэмкэ, ахэр юф зышлэргүрт еджаплехэм ящагухэм адашыхъэх, арыш, ильэсикэе еджэгъум клэлэеджаклохэм агъэфедэшүнхэу аухынхэр пшэрилт шхъяаэу яэхэм ашыц.

Анахъэу зэргүшхорэр псэуальэу ѿшырэр цыифхэм шхъяаэу афхууныр арэу elo Испъам.

Ашт пэшэнгыгэ зыдишэрихъэрэ хъязмэтшаплэм ашт фэдэ псэолъабэ ѿшыг. Тызэрэшыгъуазэмкэ, ежь исабыйхэр клэлэцыкку ыгъынэу агъэуцугъэхэм ашыц маклох. Арыш, зэргүшхоныбэ Испъам зэрилэр нафэ. Джыри ашт фэдабэ ѿшэ къэкинэу тыфэлъало.

Джыри тапэкэ Адыгэим хэхоныгъэхэр ѿшынхэм, цыифэу исхэм щылэкэшүу ялэним фэйоршэштэхтэхээ проектыбэ «Форвардым» ѿшынгыгэ ѿшырищынэу гухэлэшүнхэр илэх. Зэпстэур къадэхъунэу тэри тафэлъало, ямэфэккэе тафэгушло!

**ХҮҮТ НЭФСЭТ.**

Сурэтхэр: Іашынэ Асплан, «Форвардым» ихъарзынэш.

## Шышхъэум и 10-р — физкультурникам и Маф

### Адыгэ Республикэм щыпсэухэу льятэнэгъэ зыфэтишынхэр!

Физкультурникам, цыиф жуугъэхэм зэдьрияеу щит спортым я Мафэкэ тыштуфэгушо!

Мы мафэр спортсменхэм анэмыкэу, спортыр зыгукэ зылэблэгъэ, ащ елхыгэ хуугъэ-шлагъэхэм ренэу алтыгъэлэрэ, спорт инфраструктурэм ихэхьоногъэ, кэлэццыкхэр ыкылтэхахэр спортым хэшэгъэнхэм зилах ахээшихъэрэ постэуми зэдагъэ-мэфэкы.

Адыгеир спортымкэ гэхъэгъэшхохэр зышигъэ шъолтырхэм ащищ, тиспортымен цэрылохэм лялсан зыфашыгъэ спорт хэбзэ шлагъохэр тиэх. Ахэм хэ-

гъэгум имызакью, дунаим испорт зэнэкьюхэм тигүпсэ республикэ иштиху щарагъэуа, чыжъэкэ игъэхъягъэхэр альигъэлэсигъэх.

Непэ, гэхъягъэу тиэхэр къетиухумэхээ ыкылтэхэм ахэдгъахьозэ, спортым пылынхэм иамал зэкэ Адыгейим щыпсэухэрэм ялэнүү, кыткэхъуухъэхэрэм псаунгээ пытэ ялэу, хэти ыкыуачэ кызызрихъэу а льэнэкьюмкэ гэхъягъэхэр ышынхэ ыльэкэу, ти-республики, тихэгъэгүй яштиху ыгъэптиэнэу сифэлтэй.

Тиспортымен тапеки гэхъэгъэ инхэр, теклонгъэшхохэр зэрашыщхэм тицыхэ тель.

Спортым ыльэнныкьюкэлоф зышэрэ постэуми пильэдэкъижин ахызэ, ялэлэсэнгъэ хагъахьозэ, щи-

иэкэ-псэукэ тэрээзир обществэм щыгъэптигээнэм анаэ зэрэтигъэхэрэ алаа тафраз.

Ныбджэгъу лялпэхэр, зэкэми тыштуфэлтэо псу-унгээ пытэ шыуиленэу, спортым гэхъэгъакэхэр щышушынхэу, шунасыпышонэу, гүхэлэу шууиленэу кыжкудэхъунхэу, Адыгейимэ Урысынэр яштиху джыри нахь зыкъежуугъэлтийнэу!

Адыгэ Республикэм и Лышхъэу, Урысые политическэ партиеу «Единэ Россиим» и Адыгэ шъольыр къутамэ и Секретарэу Къумпыйл Мурат

Адыгэ Республикэм и Къэралыгъо Совет — Хасэм и Тхъаматэу Владимир НАРОЖНЭР

# Атлетикэ онтэгъум фэлажъэх

Спорт лъэпкэ зэфэшхъафхэмкэ Адыгейим иллыклохэм гэхъэгъэшүүхэр ашыых, республикэм ыцээ дахэкэе рарагъяло. Ахэр лъэгэпли инхэм зэранэсхэрэр гүшүуагьо. Шэуджэн районым икэлэццыкху-ныбжыкэ спортым еджаале икъутамэу къуаджэу Хъатыгъужыкъуае дэтыр зэрифэшьуашэу зэтегъэпсыхъагь.



Атлетикэ онтэгъумкэ спортым имастер хуунымкэ кандидатэу, тренер шыхыаа Хъагъур Хъалимрэ спортымкэ дунээ класс зилэ мастерэу Хъагъур Рэджеэр кэлэл ныбжыкэхэр аш щагъасэх.

Къуаджэм атлетикэ онтэгъур къыдэзыхъагъэр Хъатыгъужыкъо гурит еджаале химиемкэ кэлээгъаджэу лутыгъэ Бжээшэ Ким арэу къаюжы. Аш алэрэу лоф зыдишлэнэу ригъэжъагъэр ильэс 16 зыныбж Хъагъур Хъалим ары. Еджаале ынч Адыгэ къэралыгъо кэлээгъеджэ институтым испорт факультет аш къуухыгь. 1984-рэ ильэсм щыублагъэу клаалехэм адэлажъэ. Ильэс 40 хуугъэу Шэуджэн районым зыцэ дахэкэе щызэлъашлэрэ Хъалимэ непэрэ лээжуухыкэхэр егъасэ, спортсменхэм Адыгейим теклонгъэхэр къифахы.

Спортым ыльэнныкьюкэлоф

### ПЕРВЕНСТВО РОССИИ ПО ТЯЖЁЛОЙ АТЛЕТИКЕ СРЕДИ ЮНИОРОВ И ЮНИОРОК 15-18 И 19-20 ЛЕТ. г. МАЙКОП



Щылажъэрэм гэхъэгъэшүүхэр илэх. Ильэс 40 хуугъэу еджаале ынч Хъагъур Хъалимэ иофишлэн дэгүү дэдэу егъэцакэ, батыр ныбжыкэхэм зэнэкьюхэм къащахыре хагъеунэфыкыре чыпэхэм ар къаушыхъаты.

Мы спортым лъэпкэйм илээсэнгъэ ин ишкылагь. А зэкэ къыгурулоу Хъалимэ зыныбж ильэс 12 хуугъэхэм къащаублагъэу лоф адешэ.

— Атлетикэ онтэгъумкэ гэхъягъэхэм уакыыфэлжонам пае



фыгъо зэфэшхъафыбэ еджаале щызэшүахы. Кэлэццыкхэм япсаунгыгэ агъэптиэнэм фэшламалышүүхэр ашкээль. Ахэм алаа секции зэфэшхъафхэм лоф ашээ. Лъэшэу ягуале аш ныбжыкэхэр якуалэх.

Мы мафэхэм спортым еджаале «Адыгэ макъэр» еблэгъагь. Шэуджэн районым икэлэццыкху-ныбжыкэ спортым еджаале ипашу Бгъашэ Кимэ гущынгэтуу тыфэхъу.

— Социальнэ инфраструктурэм ипсэуальхэр къуаджэм щыгъэпсыхъэнхэмкэ, цыфхэм яшылэхэе амалхэм зыкъягъээстийгээнхэмкэ Адыгейим лофишко щашэ. Лъэпкэ проектэу «Демография» зыфиорэм къудыхэлтигъагъэрэ Шэуджэн районым спортым комплекс щызэтигъагъэ-псыхыагь. Ар хэгъэгум и Президент къыгъеуцугъэ пильэрилхэр гэцэктэгъэнхэм, къэлэдэсхэмрэ къоджэдэсхэмрэ зэфэдэ

амалхэр ялэнүү фэлорышээ. Волейболымкэ, футболымкэ, атлетикэ онтэгъумкэ, дзюдом-кэ, тениссымкэ секциихэм лоф ашээ. Спортым пыль кэлэццыкху-420-мэ тадэлажъэ. Тиеджапэ

лоф зыдэшлэжын фае, мы спортым лъэпкэйм ишэфхэр къыз-лэкэбгэхъанхэм ылэ пкыуачэ улсыхын фае. Спортышом ийгээдээрийн пынкэл, лыгъэрэ щээнигъэшхорэ ишкылагь. Зэнэкьюкыу пэпчъ хышхом иор фэд.

Мышыяжъэу лоф зыдэшлэжыхэрэ ыпэкэ лъэклюатэх, — elo Хъалим.

Тренерым къызэршиуа гээжээ, кэлэ ныбжыкэу Ордэхъо Астемир ильэс 16 зыныбж. Ильэс 7 зыныбж эу секцием хэхъагь. ыныбж эмьльбытыгэу гэхъэгъэшүүхэр атлетикэ онтэгъум щешы.

— Ильэс 10 зыныбж эу алерэ зэнэкьюкоу сызэдэлжагъэ тэлжонгыгэ къыцыдэсхыгь. Сызгъэхъазырыгэ тренерэу Рэджеэрэ аш ыуулжээ синьбж зыхэхъом Хъалимэрэ сафэрэ. Къыкъелгээчи фэлжэлжати ямылэу ахэр къыздэлажъэх. Скыучайрэ сипсаунгыгэ ашыублагъэу, сшыхэмрэ къесщечирэмрэ ашихъяжъэу гүнэ къыслияфы, анаэ къистет. Лыпцэхэмрэ къупшхъэмрэ бгээптиэнхэм фэшл ильэссыбэрэ узделэжъэн фэе. Щэлгээ пхэмвильэу спортым илъэгапэхэм уанэсын пльэкиштэп. Непэрэ мафэхэмкэ Адыгейим ихшыпкыгээ команда сихэтэу Анапэ щыкъошт Спартакиадэм Анапэ щылштам зыфэсэгъэхъазыры, — къыуагь Ордэхъо Астемир.

Ильэс 7 зыныбж кэлэццыкху- секцием къаклохэрэм адэлэжъэрэ Хъагъур Рэшьидэ иофишлэн пынкэл.

— Тикъуаджэ мыш фэдэ еджаале ээриэм лъэшэу сырэгушо. Сыцыкълоу сяте спортым сихынгэ ашкэ лъэшэу сырэгушо. Ар сицысэтехэйл. Сырэгушо непэ сицотэу сицэрийлэлажъэрэмкэ. Тиеджапэлэ нэгжирэ 40-мэ зынчлээсээ. Ахэм ашыгху Ламыкъо Амир, Бырдж Айдэмыр, Ордэхъо Астемир, Бырдж Астемир, Анатолий Пугачевыр спортым имастер хуунымкэ кандидатын. Тиспортым ныбжыкэхэм гүгээлэхэе инхэр къытатых. Тиеджапэлэ ийгэцэлжынкээлээ илээгээрийн къытфэхъуяа тикъуаджэ къыщихъуяа Адыгэ Республикэм мэзхэмкэ и Гээлорышлэлэ илаа, АР-м атлетикэ онтэгъумкэ ифедерации итхаматэу Былымыхъэ Рэшьидэрэ Санкт-Петербург дэсэу, лахзэхээль обществэу «Псэольшэл трестым» илаа Хъакъэмэз Аскэррэ тазэрэфэрээрийн ясломэ сшойгыу, — къыуагь Рэджеэр.

Къоджэдэсхэр зэрэгшоххээрэ Хъалимэрэ Рэшьидэрэ ныбжыкэхэм щысэ афэхъу, ахэр яшылэнгыгэ гьогу пынкэлэу тэуционхэяа ялахьышу хальхъээ.

**Лъэпшыкъо**

**Фатим.**

Сурэхэр: еджаале ихъарынэш, юшынэ Аслын.

# «Джэныкъор» хэлэжьагъ



Лъэпкъ проектэу «Культурэм» къыдыхъэлтигъэ федеральне проектэу «Творческэ цыфхэр» зыфиорэм епхыгъэу юф зышээрэ «Урысаем культурэмкэ инфонд» иргант иштуагъэкэе проектир тъэцкягъэ хъугъэ.

Темир Кавказым иреспубликэхэм, Закавказьем, Кыблэ

федеральне шъольырим, Республику Кырым ятворческэ кушибгу фестивалым хэлэжьагъ.

«Джэныкъом» иашау Юсып Заур къызериуагъэмкэе, фестивалым изэхшаклохэр фэбагъэ хэльэу къапэгъокыгъэх. Цыф лъэпкъхэм якультуре къеуху-

мэгъэнымкэ ыкчи хэхъонигъэ егъашыгъэнымкэ, къошныгъэ зэфыщытыкээр гъэптигъэнымкэ мыш фэдэ юфхъабзэхэм мэхъанэшко я. Адыгейм иорэдьи куп фестивалым чанэу зыкышигъэлэгъуагъ, Владикавказ изэуухыгъэ культурнэ чыплэхэм концерт къащитыгъ.

Шышхъэум и 2 — 5-м творческэ купхэм яфестивалэу «Сыгу къушхъэхэм ашы!» зыфиорэр Темир Осетием щыкъуагъ. Ижирэ адигэ орэхэр къэзыорэ ансамблэу «Джэныкъу» зыфиору Шэуджэн районым щызэхэщаагъэр аш хэлэжьагъ.

Юфхъабзээм хэлэжьэрэ орэдьиохэр нэйусас эзфешыгъэнхэм фытегъэпсихъэгъэ зэу-кэхэр рагъекохыгъэх. Юфхъабзээм хэлэжьагъэр зыщыш лъэпкъымре бзэу аултымре ямыльтыгъэу орэдым зэфишагъэх.

— Тикъэгъэлэгъон хэхъагъэх «Нарт пыцнальэр», «Кавказ зэо лъэхъаныр», «Лыхъуж орэхэр», «Къэбэртаем я чэц тэу». Фэло-фэшлэ орэхэр «Нысэишэ ыкчи Шъэощеж орэхэр» зыфиорэ лъэпкъ орэдьижъхэр фестивалым къыщытуагъ». Лъэпкъ мэфэкэу «Задалески Нана» зыфиорэм тыхэлэжьагъ. Осетин тарихымы ыгъэлэгъэрэ тхидэжъым къызериу, Тамерлан лъащэр аланхэм къызатебанэм, Нана зыцэ лыхъужэу, кэлэцыкъу миным нэс псаоу къэ-

зыгъэнэжыгъэм ишэжь мэфэкыр фэгъэхыгъ. Аужирэ мафэм гала-концертымкэ фестивалыр зэфашыкъыгъ, — къыиуагъ купым ишащэу Юсып Заур.

— «Джэныкъом» непэ Адыгейм ыцэ дахэхэ зэраригъалорэм тырэгушхо. Купым хэтхэу Юсып Заур, Цуук Султан, Мерэм Аскэр, Пашю Айдэмыр, Тутарыш Заурбий, Хамыцу Щамиль, Ламыкъо Асхад адигэ лъэпкъым икультурэ, ишэн-хэбзэ дахэхэр истисствэм иамалхэмкэ цыфхэм ашлэнхэм дэлажьэх, — хигъэунэфыкъыгъ Шэуджэн районым культурэмкэ игъэорышилэ ишащэу Къэрэбытэ Айдэмыр.

**ЛъЭПШЫКЪО**  
Фатим.

## Лъэпкъ проектхэр

# Джэгуптэхэр агъэпсыгъэх

УФ-м и Президентэу Владимир Путинир кіэшакло зыфэхъугъэ лъэпкъ проектхэм ашыщэу «Псэуплэр ыкчи къэлэ щылаклэр» зыфиорэм ипхырышин Адыгейм имуниципальне образованихэм ашыльагъэкъуатэ.

Мары проектын къыдыхъэлтигъэу джыри джэгуплить Тэхъутэмькье районым щагъэпсыгъ. Муниципальне образованихэм ишащэ интернет нэклубгъохэм ашыщ къызэрэритхагъэмкэ, поселкэу Инэм иурамэу Сединийн ыцэ зыхырэм Зэкъошнгъэм игупчэу тетым зыр щашыгъ, адэр Лениниийн ыцэ зыхырэ урамым щагъэпсыгъ.

Кіэлэцыкъу хэлэжьагъүйтэхэр зыщыдже гүст псэуальхэм анэмкяу тъысыпэхэр, хэклидзаплэхэр агъэуцугъэх, джэгуплэр щынэгъончээним фэшлэхъашо тыварабзагъ, видеокамерэхэр палъагъэх.

Пстэумкы чыпли 6 мы ильэсийн Тэхъутэмькье районым щызэтэрагъэпсихъан гухэль. Мы уахтэм поселкэу Ябло-

новскэм юфшэнхэр щыльагъэклутэх. Аш фэтэрыбэу зэхэт унэу дэтхэм ашыщхэм ящагухэр, общественне чыплэхэр щагъэклэжых.

Палъехэм адиштэу зэкэ псэуальхэр ашынхэр пшээрэль шхъялхэм зэраачыгъ Тэхъутэмькье район администрацием ишащэ къыкыгъэхъыгъ.



Тэхъутэмькье район администрации

## ВОПРОС ОТ ПОДПИСЧИКА

КАК ПОЛУЧИТЬ СПРАВКУ  
ОБ ОТСУСТИИ ЗАДОЛЖЕННОСТИ  
БЕЗ ПОСЕЩЕНИЯ ОФИСА?



# Пэудзыгъэ шыкъэм тетэу

«ТНС энерго Кубань» зыфиорэ компаниер цыфхэм яуахьтэ фэсакыы, ахэм яфэло-фашлэхэм анахыбэр пэудзыгъэ шыкъэм тетэу афегъэцаклэ.

Мары мы 2024-рэ ильэсир къызихъагъэм къыщыублагъэу цыфхэм чыфэ зэрэтемыльыр къэзыушыхъатырэ тхылтыр аш фэдэ шыкъэмкэ нэбгырэ 3284-мэ къызлэкягъэхъан альэкыгъ. Ар унэ е нэмкяу амьтэкошырэ мылькум хэхъэрэ псэуальэ зыщэрэм е зыщфырэм, банкын чыфэ къызызыхъирэм, іэкыбым клоштым, псэуплэ-коммунальне фэло-фашлэхэм ауасэ пай субсидие зыгъэпсырэм, щымылэжым къы-

къенгъэр къызфэнагъэу тхылтыр аш зыгъэпсыхэрэм ящыкъагъ.

Чыфэ зэрэптемыльыр къэзыушыхъатырэ тхылтыр бгъэпсынэм пае ылэрапшэу «унээ кабинетын» уихъан фэе. Аш «Получить справку» зыфиорэ нэклубъор къызизэупхыщ, нэужым электричеству бгъэкяягъэр зыфэдизир илтхэшт, чыфэ птельмэ, ар птывжыщт. А зэпстэумэ ауж тхылтыр хъазыр хъущт.

Шъуналаэ тешъотэгъадзэ, аш

юридическэ къячэе и, компанием иофышэу пшээдэкыжь зыхырэм ынапэ кэдэзагъ, печать тет, пальэу пылыр зы маз.

Шъугу къэтэгъэкъыжы, «ТНС энерго Кубань» зыфиорэм интернет нэклубъо электроэнергием фэгъэхыгъэ упчэ шъуиэмэ аш иджэуап къыщышуатыжъыщ, «лицевой счетым» изытет шъулыпплээн шъульэкъыщт.

**«ТНС энерго Кубань»  
ипресс-къулыкъу.**

## Физкультурникым и Маф

# Зэнэкъокъу зэфэшьхъафхэр зэхащэцтых

Хабзэ зэрэхъугъэу, шышхъэум иятлонэрэ шэмбэт физкультурникым и Мафэ Урысыем щихагъэунэфыкы. Физическе күлтурэм ыкли спортым пыщагъэхэм, зипсауныгъэ зыгъэпытэ зышлоигъо постэуми мыр зэдирямэфэкл. 2024-рэ ильэсэм ар зытефэрэр шышхъэум и 10-р ары ыкли я 85-у хагъэунэфыкы.



Физкультурникым и Мафэ тикъэралыгъо зыща гээнэфагъэр 1939-рэ ильэсэр ары. Цыфхэм физическе хэхъоныгъэ ашынны, япсауныгъэ агъэпытэнны ыкли спортым пыщагъэхэм япчагъэ нахьыбэ шыгъенны ар фытегъэпсихъагь. Джырэ уахтэм мы мэфэкъым цыф куп зэфэшьхъафхэр, аныбжь емылъытгъэу, зерхых.

Цыфым ииммунитет ыгъэ-

пытэним, гу-лъынтфэхэм нахьышоу юф ашынны физическе күлтурэмэрэ спортымре фэлоришэх. Арышь, мыхэм апышагъэхэм япчагъэ хэгъэхьогъеныр къэралыгъом ишшэрийл шхъаэхэм ашыщ. Нэбгырэ пэпчч ежь зыфэе лъэнькъор къыхихын ылъэкъыщ: йогэр, фитнесыр, футболыр, волейболыр, баскетболыр, теннисыр, нэмийкхэри.

Спортсменхэм ягъэхъафхэм тарыгушон амал зэрэтийл dakloy, псауныгъэр гъэптигэйнэйм фытегъэпсихъэгъэ юф-тхъэбээ зэфэшьхъафхэр мы мафэм зэхащэх: зэнэкъокъухэр, къызэдэчъэнхэр, мастер-классхэр, флемшмобхэр, марафонхэр, концертхэр ыкли нэмийкхэри.

Физкультурникым и Мафэ ихэгъэунэфыкын фэгъэхъыгъэ юфхъэбээ гэшэгъөнхэр Мые-

куапэ щыклощых. Волейболымкэ, футбольымкэ, теннисымкэ, лъэс зеклонымкэ, дзюдомкэ зэнэкъокъухэр рагъэкъоцых. Джащ фэдэу Урысые физкультурэ-спорт комплексу «Юфшэнным ыкли зыкъэухумэжынны сафхэхъазыр» зыфиорэм ибгэхальхъэхэр къэзыхыгъэхэр, физическе күлтурэм ыкли спортым хэхъоныгъэ ашынны зиахьышу хэлхэр агъэшоцтых.



**Мыехъа  
«Зэкъошныгъэм»  
ифутболистхэм  
гъэсэнгъэ  
гупчэу «Актив»  
зыфиорэм къэкорэ  
кэлэцькъухэм  
мастер-класс  
афызэхашагь, мы  
спорт лъэпкъым  
нэуасэ фашыгъэх.**

## Футболым нэуасэ фашигъэх



Юфхъабзэм хэлэжьагъэх ыкли кэлэцькъухэм гүшүэгү афхэхуу гъэх тикомандэ иешлаххэй Михаил Коломийцевыр, Къэбжь Мадин, Хъасанэкъо Амир, Алихан Малкандуевыр, Хэхъо Тамирлан ыкли тренерэу Максим Васильченкэр.

Зэууцэгъум икэух клубым кыгъэхъазырыгъэ шүхъафтынхэр кэлэцькъухэм аратыгъэх, ахэр агъэшүүгъэх, агъэчэфыгъэх.

Зэхэзыщагъэр  
ыкли къыдэзы-  
гъэкъыэр:  
АР-м лъэпкэ Йоххэм-  
кээ, Икъыб къэралхэм  
ащыпсэурэ тильэпкъэ-  
гъухэм адьярээ зэпхы-  
ныгъэхэмкээ ыкли  
къэбар жууѓэм  
иамалхэмкэ и Комитет

Адресыр:  
385000  
къ. Мыехъаупэ,  
ур. Крестьянскэр, 236

Редакциер  
зыдэшыэр:  
385000,  
къ. Мыехъаупэ,  
ур. Первомайскэр, 197.

Телефонхэр:  
приемнэр:  
52-16-79

Редакцием авторхэм  
къаихыэр А4-кээ  
заджэхэр тхъапхэу  
зипчагъэкээ 5-м  
емыхъухэрэр ары. Са-  
тырхэм азыфагу 1,5-рэ  
дэльзү, шрифтър  
12-м нахь цыкъунэу  
щытэп. Мы шахъэ-  
хэм адимыштэрэ  
тхъгъэхэр редакцием  
зэкигъэхжээ.

E-mail: adyvoice@mail.ru

Зыщаушихъаутыгъэр:  
УФ-м хуутын Юфхэмкээ,  
телерадиокъэтын-  
хэмкээ ыкли зэлты-  
йэсэкээ амалхэмкээ  
и Министерствэ  
и Темир-Кавказ  
Чыпэ гъэоры-  
шлаг, зэраушихъаутыгъэ  
номерыр

ПИ №ТУ23-00916

Зыщаушихъаутыгъэр  
АО-у  
«Полиграф-ЮГ»,  
385000,  
къ. Мыехъаупэ,  
ур. Пионерскэр,  
268

Зэкъэмкэ  
пчагъэр  
4496  
Индексхэр  
П 4326  
П 3816  
Зак. 1349

Хэутынны  
узьыкъэтхэнэу  
щыт уахътэр  
Сыхъатыр  
18.00  
Зыщаушихъаутыгъэ  
уахътэр  
Сыхъатыр 18.00

Редактор шхъаэр  
Мэцлэхъо С. А.

Редактор шхъаэм  
игуадзэр  
Тэу З. Дз.

Пшъэдэгъыж  
зыхъырэ  
секретарыр

Тхъархъо А. Н.